



سوال

(9) مذاق میں ایسے الفاظ کا استعمال جن میں کفر و فسق ہو

جواب

السلام علیکم ورحمۃ اللہ وبرکاتہ

بعض مسلم معاشرے میں لوگ مذاق کے طور پر ایسے الفاظ بول جاتے ہیں جن میں کفر یا فسق پایا جاتا ہے، اس لیے بہتر ہوگا کہ آپ اس مسئلہ پر روشنی ڈالیں، نیز یہ بیان کر دیں کہ اہل علم اور دعا کا اس سلسلہ میں کیا رویہ ہونا چاہیے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس میں کوئی شک نہیں کہ مذاق میں جھوٹ اور کفریہ کلمات کا استعمال بہت بڑا گناہ ہے، اور جب یہ لوگوں کے درمیان ان کی مجلسوں میں ہو تو اور بھی خطرناک ہو جاتا ہے، لہذا ایسے مذاق سے دور رہنا انتہائی ضروری ہے، چنانچہ اللہ تعالیٰ اس بات سے ڈراتے ہوئے ارشاد فرماتا ہے:

وَلَئِنْ سَأَلْتُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآبِئِرِّسُولِهِ كُنْتُمْ تَسْتَهْزِءُونَ 60 لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ إِنَّ نَعْفَ عَنْ طَائِفَةٍ مِّنْكُمْ يُغِيبُ عَنْكُمْ طَائِفَةٌ مِّنْكُمْ كَمَا نُوَاخِرُ بَيْنَ 61 ... سورة التوبة

”اگر آپ ان سے پوچھیں تو صاف کہہ دیں گے کہ ہم تو بھولہ نہیں آپس میں ہنس بول رہے تھے۔ کہہ دیجئے کہ اللہ، اس کی آیتیں اور اس کا رسول ہی تمہارے ہنسی مذاق کے لئے روگئے ہیں؟“ (65) تم بہانے نہ بناؤ یقیناً تم اپنے ایمان کے بعد بے ایمان ہو گئے، اگر ہم تم میں سے کچھ لوگوں سے درگزر بھی کر لیں تو کچھ لوگوں کو ان کے جرم کی سنگین سزا بھی دیں گے۔“

بہت سے سلف کا کہنا ہے کہ یہ آیت ان لوگوں کے بارے میں اتری ہے جنہوں نے نبی کریم صلی اللہ علیہ وسلم کے ساتھ سفر میں آپس میں اس قسم کی بات کہی کہ ہم نے اپنے ان قاریوں جیسا پٹو، جھوٹا، اور مڈبھیڑ کے وقت بزدل کسی کو نہیں دیکھا، تو اللہ نے ان کے بارے میں یہ آیت نازل فرمائی۔

نیز صحیح سند سے ثابت ہے کہ نبی کریم صلی اللہ علیہ وسلم نے ارشاد فرمایا:

”بربادی ہو اس شخص کے لیے جو کوئی چیز بیان کرے پھر جھوٹ بولے تاکہ وہ اس سے دوسروں کو ہنسائے، بربادی ہو اس کے لیے، پھر بربادی ہو اس کے لیے۔“ (ابو داؤد، ترمذی، نسائی بسند صحیح)



پس اہل علم اور تمام مومن مرد اور عورتوں پر واجب ہے کہ وہ خود اس سے بچیں اور دوسروں کو بھی اس سے بچنے کی تاکید کریں، کیونکہ یہ فعل انتہائی خطرناک، بڑا ہی نقصان دہ اور انجام کے لحاظ سے بے حد بُرا ہے۔

اللہ ہمیں اور تمام مسلمانوں کو اس بُرائی سے عافیت میں رکھے، اور ہم سب کو سیدھے راستے پر چلنے کی توفیق دے، بے شک وہ سننے والا، قبول کرنے والا ہے۔

ہذا ما عنہدی واللہ اعلم بالصواب

ارکانِ اسلام سے متعلق اہم فتاویٰ

صفحہ: 53

محدث فتویٰ